

महाराष्ट्र सुजल व निर्मल अभियानांतर्गत
प्रशासकीय मंजूरी देण्यात आलेल्या पाणी पुरवठा
व मलनिःस्सारण योजनांना अनुदान वितरीत
करण्याबाबत.

जळगाव जामोद नगर परिषद, जि. बुलडाणा

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: सुनिअ २०१५/प्र.क्र. ३१९/पापु.२२

गो.ते. हॉस्पिटल संकुल इमारत, लोकमान्य टिळक मार्ग

मंत्रालय, मुंबई ४०० ००१

तारीख: ३१ मार्च, २०१७

वाचा :

१. शासन निर्णय, पाणी पुरवठा व स्वच्छता विभाग, क्रमांक- सुनिअ २००८/प्र.क्र.१/पापु२२, दिनांक २२ ऑक्टोबर, २००८
२. शासन निर्णय, पाणी पुरवठा व स्वच्छता विभाग, क्रमांक- सुनिअ २००८/प्र.क्र.१९८/पापु२२, दिनांक २३ डिसेंबर, २००८
३. शासन निर्णय, पाणी पुरवठा व स्वच्छता विभाग, क्रमांक- सुनिअ २०१३/प्र.क्र.२८९/पापु.२२ दिनांक ४.३.२०१४
४. शासन निर्णय, समक्रमांक, दिनांक २२.१२.२०१५
५. मुख्य अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, पुणे यांचे पत्र क्र. मु.अ.(प्र.व्य.स.से.)/तांशा-२/५१७, दि. २७.३.२०१४

प्रस्तावना :

शासन निर्णय, दिनांक २२ ऑक्टोबर, २००८ अन्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे हा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानांतर्गत, शासन निर्णय, दिनांक ४.३.२०१४ अन्वये जळगाव जामोद शहर पाणी पुरवठा योजनेच्या एकूण रु. १४,९९,२२,३९०/- इतक्या भांडवली कामांस -सदर कामे महाराष्ट्र जीवन प्राधिकरणामार्फत करणे या अटीच्या अधिन राहून प्रशासकीय मंजूरी देण्यात आली आहे. मुख्य अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा, पुणे यांनी संदर्भ क्र. ५

अन्वये सदर योजनेच्या एकूण रु. ६,५१,४९,७३६/- इतक्या भांडवली कामांच्या निव्वळ किंमतीस तांत्रिक मान्यता दिली आहे. शासन निर्णय दि.२२.१२.२०१५ अन्वये सदर योजनेस अनुज्ञेय अनुदानापैकी रुपये २३८.२८ लक्ष अनुदान महाराष्ट्र जीवन प्राधिकरणास वितरीत करण्यात आले आहे. संचालक (वित्त), महाराष्ट्र जीवन प्राधिकरण यांनी म.जी.प्रा. चा आर्थिक सहभाग रु.१४९.९२ लक्ष राष्ट्रीयकृत बँकेत जमा केल्याबाबत कळविले असून एकूण रु. ३८८.२० लक्ष रकमेचे उपयोगिता प्रमाणपत्र सादर केले आहे. कार्यकारी अभियंता, म.जी.प्रा. विभाग, बुलडाणा यांनी मंजूर उपांगांची कामे ३०% पूर्ण झाली असल्याबाबतचा भौतिक प्रगती अहवाल सादर केला असून सदर कामांसाठी रु.१.९० कोटीचे कार्यादेश देण्यात आल्याचे तसेच योजनेकरीता लागणाऱ्या पाईपलाईनचा पुरवठा मध्यवर्ती कार्यालयामार्फत होत असल्याचे व त्याची किंमत रु. ५.१० कोटी असल्याचे कळविले आहे. सदर योजनेस, मुख्य अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा, पुणे यांनी दिलेल्या तांत्रिक मान्यतेची रक्कम (एकूण रुपये ६,५१,४९,७३६/-निव्वळ) लक्षात घेता योजनेची सुधारीत किंमत रु .१४,६९,०७,६०७/- (शासन निर्णय दि.४.३.२०१४ अन्वये मंजूर ७% ई.अॅन्ड पी. चार्जस रु.४५,६०,४८१/- मिळवून) इतकी येत आहे. त्याप्रमाणे, सदर योजनेस रु.१३,२२,१६,८४६/- इतके अनुदान अनुज्ञेय असून यापुर्वी वितरीत करण्यात आलेले अनुदान रु.२,३८,२८,०००/- वजा जाता रु.१०,८३,८८,८४६/- इतके अनुदान वितरीत करणे शिल्लक आहे. कार्यकारी अभियंता, म.जी.प्रा. विभाग, बुलडाणा यांनी सादर केलेला भौतिक प्रगती अहवाल (एकूण मंजूर उपांगांपैकी ३०% कामे पूर्ण) लक्षात घेता, सदर योजनेस वितरीत करणे शिल्लक असलेल्या रु.१०,८३,८८,८४६/- अनुदानापैकी ५०% अनुदान रुपये ५,४१,९४,४२३/- महाराष्ट्र जीवन प्राधिकरणास वितरीत करण्याची बाब शासनाच्या विचाराधिन होती.

शासन निर्णय :

महाराष्ट्र सुजल व निर्मल अभियानांतर्गत, शासन निर्णय, दि.४.३.२०१४ अन्वये प्रशासकीय मान्यता देण्यात आलेल्या जळगाव जामोद शहर पाणी पुरवठा योजनेच्या भांडवली कामांकरीता अनुज्ञेय अनुदानापैकी रु. ५,४१,९४,४२३/- (रुपये पाच कोटी एक्केचाळीस लाख चौऱ्याणव हजार चारशे तेवीस फक्त) इतके अनुदान पुढील विवरणानुसार वितरीत करण्यास मान्यता देण्यात येत आहे.

(रक्कम रुपयांत)

शहराचे नांव	योजनेची एकूण किंमत	राज्य शासनाकडून अनुज्ञेय अनुदान (९०%)	म.जी.प्रा.ने भरावयाची रक्कम (१०%)	म.जी.प्रा. ने भरलेली रक्कम	यापुर्वी वितरीत करण्यात आलेले अनुदान	याद्वारे वितरीत करावयाचे अनुदान
१	२	३	४	५	६	७
जळगाव जामोद	१४,६९,०७,६०७	१३,२२,१६,८४६	१,४६,९०,७६०	१,४९,९२,०००	२,३८,२८,०००	५,४१,९४,४२३
एकूण रुपये						५,४१,९४,४२३

२. सदर योजनेअंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहायक अनुदान (२२१५ १६४७), ३१ सहायक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा. संचालक, पाणी व स्वच्छता सहाय्य संस्था यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ७ मध्ये दर्शविल्याप्रमाणे महाराष्ट्र जीवन प्राधिकरणास अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधीत नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगीता प्रमाणपत्रे नियमितपणे वेळोवेळी शासनास सादर करावी.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधीत नागरी संस्थानी शासन निर्णय, पाणी पुरवठा व स्वच्छता विभाग क्रमांक- नापापु २००८/प्र.क्र.१/पापु-२२ दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३३११५५००१९६२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र. गि. कानडे)

अवर सचिव, महाराष्ट्र शासन

प्रत,

- मा.मंत्री, पाणी पुरवठा व स्वच्छता विभाग यांचे खाजगी सचिव.
- प्रधान सचिव पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- सदस्य सचिव, महाराष्ट्र जीवन प्राधिकरण, मुंबई.

- महालेखापाल -२, नागपूर.
- संचालक, नगरपालिका प्रशासन संचालनालय, मुंबई.
- विभागीय आयुक्त, महसुल विभाग, अमरावती विभाग, अमरावती
- जिल्हाधिकारी, बुलडाणा
- मुख्य अभियंता, महाराष्ट्र जीवन प्राधिकरण, प्रकल्प व्यवस्थापन सल्लागार सेवा विभाग, पुणे.
- संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- अध्यक्ष/मुख्याधिकारी, नगरपरिषद, जळगाव जामोद, जि. बुलडाणा
- जिल्हा कोषागार अधिकारी, बुलडाणा
- जिल्हा प्रकल्प अधिकारी, (नगरपालिका) जिल्हाधिकारी कार्यालय, बुलडाणा
- वित्त विभाग/नियोजन विभाग, मंत्रालय,
- कक्ष अधिकारी, पापु.०४, पापु.२०, पापु.२१, पाणी पुरवठा व स्वच्छता विभाग, मंत्रालय, मुंबई.
- निवडनस्ती, पापु-२२